



కడప

PRGI Reg.No: APTEL/26/A0309

మనస్సాక్షి


తెలుగు దినపత్రిక

KADAPA MANASSAKSHI - Telugu Daily



సంపుటి : 01 సంచిక: 141 వైయస్ఆర్ కడప/అన్నమయ్య జిల్లా బుధవారం 03, జూన్ 2026 ఎడిటర్: వసంత శ్రీనివాసుల రెడ్డి పేజీలు : 04 వెల: 02

టీటీడీ విద్యాసంస్థల్లో అడ్మిషన్లకు పటిష్ట ఏర్పాట్లు



తిరుపతి : విద్యార్థుల భవిష్యత్తుకు బలమైన పునాది వేయాలనే లక్ష్యంతో టీటీడీ ఆధ్వర్యంలో నిర్వహిస్తున్న 33 విద్యాసంస్థల్లో 2026--27 విద్యా సంవత్సరానికి అడ్మిషన్ల ప్రక్రియను సమర్థవంతంగా, పారదర్శకంగా నిర్వహించేందుకు అన్ని ముందస్తు చర్యలు చేపట్టాలని టీటీడీ జేఈవో (వైద్య, విద్య) శరత్ అధికారులను ఆదేశించారు. మంగళవారం అలిపిరిలోని ఎన్వీబీసీ కార్యాలయం నుంచి టీటీడీ డీఈవో వెంకటసునీల్తో కలిసి కళాశాలల ప్రిన్సిపాల్లు, పాఠశాలల ప్రధానోపాధ్యాయులతో జూమ్ కాన్ఫరెన్స్ ద్వారా సమీక్ష సమావేశం నిర్వహించారు. ఈ సందర్భంగా జేఈవో మాట్లాడుతూ, ఆలయాల నిర్వహణతో పాటు విద్యా రంగానికి సమాన ప్రాధాన్యతనిస్తూ టీటీడీ ఏడు దశాబ్దాలుగా విశిష్ట సేవలు అందిస్తోందన్నారు. తిరుపతితో పాటు రాష్ట్రంలోని పలు ప్రాంతాల్లో విద్యాసంస్థలను విజయవంతంగా నిర్వహిస్తూ వేలాది మంది విద్యార్థుల జీవితాలను తీర్చిదిద్దుతోందని పేర్కొన్నారు. విద్య ద్వారా యువతలో ఉపాధి అవకాశాలతో పాటు సామాజిక బాధ్యత, నైతిక విలువలు, ఉత్తమ వ్యక్తిత్వ వికాసం సాధ్యమవుతుందని తెలిపారు.

అమరావతిపై జగన్ వైఖరి తప్పు - మండిపల్లి రాంప్రసాద్ రెడ్డి



అమరావతి: రాజధాని అమరావతి విషయంలో వైసీపీ అధినేత వైఎస్ జగన్మోహన్ రెడ్డి అనుసరిస్తున్న వైఖరిపై రాష్ట్ర రవాణా శాఖ మంత్రి మండిపల్లి రాంప్రసాద్ రెడ్డి తీవ్ర స్థాయిలో విమర్శలు గుప్పించారు. అమరావతి ప్రాంతంలో పర్వతించిన ఆయన, రాజధానిపై జగన్ చేస్తున్న వ్యాఖ్యలు పూర్తిగా బాధ్యతారాహిత్యంగా ఉన్నాయని మండిపడ్డారు. ఈ సందర్భంగా మంత్రి మాట్లాడుతూ ప్రపంచ స్థాయి రాజధానిగా రూపుదిద్దుకోవాల్సిన అమరావతిని గత వైసీపీ ప్రభుత్వం ఐదేళ్ల పాలనలో అల్లకల్లోలం చేసిందని ఆరోపించారు. మూడు రాజధానుల ప్రతిపాదనతో రాష్ట్రాన్ని అయోమయంలోకి నెట్టడమే కాకుండా రాజధాని నిర్మాణ పనులను అర్ధాంతరంగా నిలిపివేసిందని విమర్శించారు. అభివృద్ధిని అడ్డుకున్న వారే ఇప్పుడు అభివృద్ధి గురించి మాట్లాడుటం ప్రజలను ఆశ్చర్యానికి గురిచేస్తోందన్నారు. అమరావతి కోసం భూములు ఇచ్చిన రైతుల విశ్వాసాన్ని గత ప్రభుత్వం దెబ్బతీసిందని మంత్రి పేర్కొన్నారు. రాజధాని నిర్మాణంపై ఆశలు పెట్టుకున్న వేలాది కుటుంబాలను ఇబ్బందులకు గురిచేసిందని ఆరోపించారు. ఐదేళ్ల పాటు అధికారంలో ఉన్నప్పటికీ రాజధాని అభివృద్ధి కోసం ఒక్క అడుగు కూడా ముందుకు వేయలేదని, ఇప్పుడు అసత్య ప్రచారాలతో ప్రజలను తప్పుదోవ పట్టించే ప్రయత్నం చేస్తున్నారని అన్నారు. రాజధాని నిర్మాణాన్ని అడ్డుకున్న వారే అవినీతి గురించి మాట్లాడుటం హాస్యాస్పదమని మంత్రి ఎద్దేవా చేశారు. గత ప్రభుత్వ నిర్ణయాల వల్ల అమరావతి అభివృద్ధి తీవ్రంగా దెబ్బతిందని, ఆ పరిస్థితులను సరిచేయడానికి ప్రస్తుత ప్రభుత్వం కృషి చేస్తోందని చెప్పారు. కూటమి ప్రభుత్వం అధికారంలోకి వచ్చిన తర్వాత నిలిచిపోయిన అభివృద్ధి పనులను తిరిగి ప్రారంభించిందని మంత్రి వెల్లడించారు. కేంద్ర, రాష్ట్ర ప్రభుత్వాలు కలిసి అమరావతిని ప్రపంచ స్థాయి రాజధానిగా తీర్చిదిద్దేందుకు సమన్వయంతో పనిచేస్తున్నాయని తెలిపారు. రాష్ట్ర గౌరవానికి ప్రతికంగా నిలిచే విధంగా రాజధాని నిర్మాణం వేగంగా కొనసాగుతోందన్నారు. రైతుల ఆకాంక్షలకు అనుగుణంగా అమరావతి నిర్మాణం పూర్తిచేస్తామని మంత్రి స్పష్టం చేశారు. రాజధాని అంశంపై రాజకీయాలు చేయకుండా రాష్ట్ర అభివృద్ధికి సహకరించాలని ప్రతిపక్షాలకు సూచించారు. ప్రజల ఆశయాలకు అనుగుణంగా అమరావతిని అత్యాధునిక రాజధానిగా అభివృద్ధి చేయడమే ప్రభుత్వ లక్ష్యమని మంత్రి పునరుద్ఘాటించారు.

తెలంగాణకు చంద్రబాబు శుభాకాంక్షలు



అమరావతి (కడప మనస్సాక్షి): తెలంగాణ రాష్ట్ర 12వ ఆవిర్భావ దినోత్సవ శుభసందర్భాన్ని పురస్కరించుకుని ఆంధ్రప్రదేశ్ ముఖ్యమంత్రి నారా చంద్రబాబు నాయుడు ఉభయ తెలుగు రాష్ట్రాల ప్రజలకు తన హృదయపూర్వక శుభాకాంక్షలు తెలియజేశారు. సామాజిక మాధ్యమాల ద్వారా స్పందించిన ఆయన, రెండు రాష్ట్రాలు భౌగోళికంగా విడిపోయినప్పటికీ తెలుగు జాతి ఎప్పటికీ ఒక్కటేనని అత్యంత ఆత్మీయంగా పేర్కొన్నారు. తెలుగు ప్రజల మధ్య ఉన్న సాంస్కృతిక, భాషా, కుటుంబ అనుబంధాలు

ఎంతో గొప్పవని, రాష్ట్రాల విభజన అనేది కేవలం పరిపాలనా పరమైన అంశమే తప్ప.. ప్రజల మధ్య ఉన్న విడదీయరాని బంధాన్ని ఎప్పటికీ దూరం చేయలేదని ఆయన వ్యాఖ్యానించారు. ఆంధ్రప్రదేశ్, తెలంగాణ రాష్ట్రాలు ఉమ్మడిగా అభివృద్ధి రంగంలో ఒకరితో ఒకరు ఆరోగ్యకరమైన పోటీని ప్రదర్శిస్తూ ముందుకు సాగాలని ముఖ్యమంత్రి చంద్రబాబు సూచించారు. పెట్టుబడులు, పారిశ్రామికీకరణ, నాణ్యమైన విద్య, సాంకేతికత మరియు మౌలిక సదుపాయాల కల్పనలో రెండు రాష్ట్రాలు దేశానికే ఆదర్శంగా నిలవాలని ఆకాంక్షించారు. రాబోయే రోజుల్లో తెలుగు ప్రజలు ప్రపంచ వేదికలపై మరిన్ని అద్భుత విజయాలు సాధించాలని ఆయన ఆశాభావం వ్యక్తం చేశారు. “తెలంగాణ రాజధాని హైదరాబాద్, ఆంధ్రప్రదేశ్ రాజధాని అమరావతి నగరాలు అంతర్జాతీయ ప్రమాణాలతో ప్రపంచ స్థాయి మెట్రోపాలిటన్ నగరాలుగా ఎదగాలి. ఆధునిక మౌలిక వసతులు, గ్లోబల్ పెట్టుబడుల ఆకర్షణలో ఈ రెండు నగరాలు అంతర్జాతీయ గుర్తింపు సాధించాలి. ప్రపంచవ్యాప్తంగా తెలుగు వారి మేధోశక్తిని, ప్రతిష్ఠను చాటిచెప్పే బలమైన కేంద్రాలుగా ఇవి రూపుదిద్దుకోవాలి” అని చంద్రబాబు ఆకాంక్షించారు. ప్రతి తెలుగు కుటుంబం ఆర్థికంగా ఎదిగి, ఉన్నత జీవన ప్రమాణాలు సాధించడమే లక్ష్యంగా ప్రభుత్వాలు కృషి చేయాలన్నారు. కేంద్ర ప్రభుత్వం నిర్దేశించుకున్న ‘విశిష్ట భారత్ -- 2047’ సుదూర లక్ష్య సాధనలో ఆంధ్రప్రదేశ్, తెలంగాణ రాష్ట్రాలు అత్యంత కీలకమైన భాగస్వామ్య పాత్ర పోషించాలని సీఎం చంద్రబాబు పిలుపునిచ్చారు. తెలంగాణ ప్రజల జీవితాల్లో సరికొత్త అభివృద్ధి, శాంతి, సౌభాగ్యాల వెల్లివిరియాలని ఆయన ఈ సందర్భంగా కోరుకున్నారు.

అమరవీరులకు సీఎం రేవంత్ రెడ్డి ఘన నివాళి



హైదరాబాద్ (కడప మనస్సాక్షి): తెలంగాణ రాష్ట్ర ఆవిర్భావ దినోత్సవ శుభసందర్భాన్ని పురస్కరించుకుని ముఖ్యమంత్రి రేవంత్ రెడ్డి రాష్ట్ర ఉద్యమ అమరవీరులకు ఘనంగా నివాళులర్పించారు. మంగళవారం ఉదయం ఆయన ఆనెంట్ల ఎదురుగా ఉన్న గన్పార్క్ వద్దకు చేరుకుని, అక్కడ ఉన్న అమరవీరుల స్థూపాన్ని సందర్శించారు. ఈ సందర్భంగా స్థూపానికి పుష్పాంజలి ఘటించి, ప్రత్యేక తెలంగాణ రాష్ట్ర సాధన కోసం ప్రాణాలర్పించిన అమరవీరుల అమూల్యమైన త్యాగాలను అత్యంత భక్తిశ్రద్ధలతో

స్మరించుకున్నారు. ఈ సందర్భంగా ముఖ్యమంత్రి రేవంత్ రెడ్డి మాట్లాడుతూ.. తెలంగాణ ఉద్యమం అనేది ఎంతోమంది యువత, విద్యార్థులు, మేధావులు మరియు సాహస్య ప్రజల నిరుపమాన త్యాగాలతో విజయవంతమైందని కొనియాడారు. వారి త్యాగాల పునాదులపైనే నేడు ప్రత్యేక తెలంగాణ రాష్ట్రం ఆవిర్భవించిందని గుర్తు చేశారు. రాష్ట్ర ప్రజలంతా అమరవీరుల ఆశయాలను ఎల్లప్పుడూ గుండెల్లో దాచుకోవాలని, వారి కలల తెలంగాణ నిర్మాణం కోసమే ప్రస్తుత ప్రభుత్వం నిరంతరం కృషి చేస్తోందని స్పష్టం చేశారు. అలాగే, ఉద్యమంలో ప్రాణాలు కోల్పోయిన అమరవీరుల కుటుంబాలకు రాష్ట్ర ప్రభుత్వం అన్ని విధాలా అండగా నిలుస్తుందని ఈ సందర్భంగా సీఎం భరోసా ఇచ్చారు. “తెలంగాణ అత్యగౌరవాన్ని ప్రతిబింబించేలా రాష్ట్రవ్యాప్తంగా ఆవిర్భావ దినోత్సవ వేడుకలను అత్యంత వైభవంగా నిర్వహిస్తున్నాము. అమరవీరుల కలలను సాకారం చేస్తూ, తెలంగాణ రాష్ట్రాన్ని అన్ని రంగాలలో మరింతగా అభివృద్ధి పథంలో నడిపించి.. దేశంలోనే ఒక ఆదర్శవంతమైన రాష్ట్రంగా తీర్చిదిద్దడమే మనం ఆ మహనీయులకు అర్పించే నిజమైన నివాళి” అని ముఖ్యమంత్రి రేవంత్ రెడ్డి పేర్కొన్నారు. గన్పార్క్ వద్ద జరిగిన ఈ అధికారిక నివాళి కార్యక్రమంలో రాష్ట్ర మంత్రులు, ప్రజాప్రతినిధులు, ప్రభుత్వ ఉన్నతాధికారులు పెద్ద సంఖ్యలో పాల్గొని అమరవీరుల స్మృతం వద్ద అంజలి ఘటించారు. తెలంగాణ ఉద్యమ స్ఫూర్తిని, వీరుల ఆత్మబలిదానాలను వారు ఈ సందర్భంగా కొనియాడారు. రాష్ట్రవ్యాప్తంగా అన్ని జిల్లాల్లోనూ తెలంగాణ ఆవిర్భావ దినోత్సవ సంబరాలు ముమ్మరంగా, అత్యంత ఘనంగా కొనసాగుతున్నాయి.

విజయ్ కు హైకోర్టులో ఊరట

-మనీల్యాండరింగ్ ఆరోపణల పిటిషన్ ముగింపు

చెన్నై (కడప మనస్సాక్షి): తమిళనాడు ముఖ్యమంత్రి విజయ్ కు మద్రాస్ హైకోర్టులో పెద్ద ఊరట లభించింది. ఆయనపై మనీల్యాండరింగ్ చట్టం (PMLA) కింద క్రిమినల్ దర్యాప్తు చేపట్టాలంటూ దాఖలైన వివాదాస్పద పిటిషన్ కు హైకోర్టులో ముగింపు లభించింది. పిటిషనర్ స్వయంగా తన పిటిషన్ ను ఉపసంహరించుకోవాలని కోర్టును కోరడంతో, దానికి న్యాయస్థానం అనుమతి ఇస్తూ కేసును పూర్తిగా ముగించింది. మద్రాస్ హైకోర్టు ప్రధాన న్యాయమూర్తి జస్టిస్ ఎన్.ఎ. ధర్మాధికారి, న్యాయమూర్తి జస్టిస్ జీ. అరుల్ మురుగన్లతో కూడిన ముఖ్యాధికార ధర్మాసనం మంగళవారం ఈ పిటిషన్ పై విచారణ చేపట్టింది. విచారణ ప్రారంభ దశలోనే పిటిషనర్ తన అభ్యర్థనను వెనక్కి తీసుకుంటున్నట్లు ప్రకటించడంతో కేసు ఇక్కడితో ముగిసింది. గతంలో 2015వ సంవత్సరంలో ఆదాయపన్ను శాఖ అధికారులు విజయ్ నివాసంలో ఆకస్మిక సోదాలు నిర్వహించారు. ఆ సమయంలో ఆయన వద్ద లభించిన సుమారు రూ. 15 కోట్ల నగదు వివరాలను, సినిమా పారితోషికాన్ని ఆదాయ వివరాల్లో పూర్తిగా వెల్లడించలేదనే ఆరోపణలు వచ్చాయి. దీనిపై గతంలో ఐటీ శాఖ ఆయనకు రూ. 1.5 కోట్ల జరిమానా విధించగా, దాన్ని సవాల్ చేస్తూ విజయ్ చేసిన పిటిషన్ ను ఈ ఏడాది ఫిబ్రవరిలో కోర్టు తిరస్కరించింది. ఈ అంశాన్ని ఆధారం చేసుకుని, విజయ్ పై మనీల్యాండరింగ్, ఫోర్వరీ, క్రిమినల్ కేసులు నమోదు చేసి లోతుగా దర్యాప్తు జరపాలని కోరుతూ కొత్తగా ఈ పిటిషన్ దాఖలైంది. “పిటిషనర్ తన వ్యాజ్యాన్ని కొనసాగించడానికి సుముఖంగా



లేనందున, ఈ వ్యవహారంపై ఎలాంటి తదుపరి న్యాయపరమైన ఆదేశాలు లేదా విచారణ అవసరం లేదు” అని ధర్మాసనం స్పష్టం చేసింది. తమిళనాడు రాజకీయ, సినిమా వర్గాల్లో తీవ్ర సంఘటనం రేకెత్తించిన ఈ కేసు, పిటిషన్ ఉపసంహరణతో తాత్కాలికంగా ముగిసినట్లైంది. దీనిపై ఎలాంటి తదుపరి చట్టపరమైన చర్యలు ఉండబోవని న్యాయ నిపుణులు స్పష్టం చేశారు.

మహిళల భద్రతపై అవగాహన

-ప్రొద్దుటూరు 2 టౌన్ పోలీసుల వినూత్న కార్యక్రమం




ప్రొద్దుటూరు (కడప మనస్సాక్షి): సమాజంలో మహిళలు, బాలికల భద్రతకు అత్యున్నత ప్రాధాన్యతనిస్తూ వైఎస్సార్ కడప జిల్లా పోలీస్ సూపరింటెండెంట్ (ఎస్సీ) షేల్స్ నచికేత్ విశ్వనాథ్ ఐపీఎస్ గారి ముఖ్యాధికార ఆదేశాల మేరకు పోలీస్ శాఖ ప్రత్యేక అవగాహన సదస్సులు నిర్వహిస్తోంది. ఇందులో భాగంగా ప్రొద్దుటూరు ఉప పోలీసు అధికారి (ఎఎస్సీ) గారి పర్యవేక్షణలో, ప్రొద్దుటూరు 2 టౌన్ పోలీస్ స్టేషన్ ఆధ్వర్యంలో కొర్రపాడు రోడ్డులోని 'కె.సి. పుల్లయ్య స్కిల్ ఫౌండేషన్ సెంటర్' నందు మహిళల భద్రత మరియు రక్షణపై సోమవారం ఒక ముఖ్యాధికార అవగాహన కార్యక్రమాన్ని ఏర్పాటు చేశారు. ఈ సదస్సులో కేంద్రంలోని వందలాది మంది విద్యార్థినులు, మహిళలు మరియు మహిళా సిబ్బందికి అత్యవసర రక్షణ చట్టాలపై పోలీసులు దిశా నిర్దేశం చేశారు. ఈ సందర్భంగా ప్రొద్దుటూరు 2 టౌన్ పోలీస్ స్టేషన్ ఇన్స్పెక్టర్ పి. వంశీనాథ్ మాట్లాడుతూ.. మహిళలు, బాలికలు చదువుతో పాటు సమాజంలో తమకు కల్పించబడిన చట్టబద్ధమైన హక్కులపై పూర్తి అవగాహన కలిగి ఉండాలని పిలుపునిచ్చారు. “కాల్డజీ విద్యార్థినులు గానీ, ఉద్యోగినులు గానీ క్షేత్రస్థాయిలో ఎలాంటి వేధింపులు, ఈవ్-డీజింగ్ లేదా నేర సంఘటనలు ఎదురైనా అస్సలు భయపడకూడదు. తక్షణమే పోలీసులను ఆశ్రయించాలి లేదా డయల్ 100/112 సేవలను ఉపయోగించుకోవాలి. అలాగే ప్రస్తుత డిజిటల్ యుగంలో సోషల్ మీడియా భద్రతపై ప్రతి ఒక్కరూ నిఘా ఉంచాలి. సైబర్ మోసగాళ్ల ఉచ్చులో పడకుండా ఉండేందుకు అనుమానాస్పద ఫోన్ కాల్స్, లాటరీ లింకులు, నకిలీ మెసేజీలకు ఎట్టి పరిస్థితుల్లోనూ స్పందించవద్దు” అని ఇన్స్పెక్టర్ సూచించారు. అనంతరం 2 టౌన్ సబ్ ఇన్స్పెక్టర్ (ఎస్ఐ) ఎస్. మహబూబ్ బాషా మాట్లాడుతూ.. ఆపదలో ఉన్న మహిళలను క్షణాల్లో ఆదుకునేందుకు ప్రభుత్వం రూపొందించిన ‘శక్తి యాప్’ (శ్రష్టునిఐ ాజూజూ) ప్రయోజనాలను వివరించారు. ప్రతి ఒక్కరూ తమ మొబైల్స్ లో ఈ యాప్ డౌన్లోడ్ చేసుకోవాలని కోరారు. బాలల రక్షణ కోసం అమల్లో ఉన్న కఠినమైన ‘పోక్సో చట్టం’ (శ్రాజూరూూడ్) నిబంధనలను, మహిళా హెల్ప్లైన్ సేవల వనితీరును ఆయన విద్యార్థినులకు క్లుణ్ణంగా వివరించారు. ఈ విస్తృత రక్షణ అవగాహన కార్యక్రమంలో కె.సి. పుల్లయ్య ఫౌండేషన్ మేనేజర్ అండ్ ప్రిన్సిపాల్ గురు బ్రహ్మయ్య, కడప మహిళా పోలీస్ స్టేషన్ సిబ్బంది, ప్రొద్దుటూరు ప్రత్యేక శక్తి టీమ్ (శ్రష్టునిఐంమ్మఎ) ప్రతినిధులు, ఫౌండేషన్ అధ్యాపకులు మరియు భారీ సంఖ్యలో విద్యార్థినులు పాల్గొన్నారు. ప్రజల్లో మరియు విద్యార్థుల్లో భద్రతా భావాన్ని పెంపొందించేందుకు ఇటువంటి అవగాహన సదస్సులు నిరంతరం నిర్వహిస్తామని ఈ సందర్భంగా 2 టౌన్ పోలీసులు స్పష్టం చేశారు.

ఫిర్యాదుదారులకు చట్టపరిభిలో న్యాయం చేయండి: అదనపు ఎస్సీ కె.ప్రకాష్ బాబు



కడప (కడప మనస్సాక్షి): “జిల్లా పోలీస్ కార్యాలయానికి వచ్చే బాధితుల సమస్యలపై పోలీస్ అధికారులు తక్షణమే స్పందించాలి. ప్రజా ఫిర్యాదుల పరిష్కార వేదిక కు అందిన ప్రతి అర్హిని క్లుణ్ణంగా పరిశీలించి, క్షేత్రస్థాయిలో విచారణ జరిపి ఫిర్యాదుదారులకు చట్టపరిధిలో ఖచ్చితమైన న్యాయం చేయాలి” అని వైఎస్సార్ కడప జిల్లా అదనపు ఎస్సీ (అడ్మిన్) కె.ప్రకాష్ బాబు గారు సంబంధిత పోలీస్ అధికారులను ముఖ్యాధికారంగా ఆదేశించారు. జిల్లా పోలీస్ సూపరింటెండెంట్ (ఎస్సీ) షేల్స్ నచికేత్ విశ్వనాథ్ ఐపీఎస్ గారి ముఖ్యాధికార ఆదేశాల మేరకు.. సోమవారం కడప నగరంలోని జిల్లా పోలీస్ కార్యాలయ ప్రాంగణంలో ఉన్న ‘పెన్నార్ పోలీస్ కాన్ఫరెన్స్ హాలు’ నందు “ప్రజా ఫిర్యాదుల పరిష్కార వేదిక” (పబ్లిక్ గ్రివెన్స్ రిడ్రెస్టల్ సిస్టం) కార్యక్రమాన్ని అత్యంత పారదర్శకంగా నిర్వహించారు. జిల్లాలోని వివిధ సుదూర గ్రామీణ, పట్టణ ప్రాంతాల నుండి భారీ సంఖ్యలో తరలివచ్చిన ప్రజలతో అదనపు ఎస్సీ కె.ప్రకాష్ బాబు గారు నేరుగా ముఖాముఖీ మాట్లాడారు. భూవివాదాలు, కుటుంబ కలహాలు, సివిల్ తగాదాలు మరియు సైబర్ మోసాలపై బాధితులు సమర్పించిన అర్జీలను స్వయంగా స్వీకరించి వారి సమస్యలను ఓపికగా విన్నారు. ఈ సోమవారం నిర్వహించిన గ్రివెన్స్ డే సదస్సులో మొత్తం 143 పిటిషన్లు సమోదయ్యాయి. వీటన్నింటినీ ఆన్లైన్ సిస్టంలో సమోదు చేసి, నిర్దిత కాలపరిమితిలో చట్టపరంగా పరిష్కరించి బాధితులకు తగిన ఆసరా కల్పించాలని ఆయన సబ్ డివిజన్ డీఎస్పీలను, సీబిలను అదనపు ఎస్సీ ఫోన్ ద్వారా ఆదేశించారు. “సుదూర ప్రాంతాల నుండి ఎన్నో ఆశలతో పోలీస్ కార్యాలయానికి వచ్చే ఫిర్యాదుదారులు, మహిళలు ఎలాంటి భయం, సంకేచం లేకుండా తమ సమస్యలను అధికారుల ముందు ప్రశాంతంగా వివరించడానికి గ్రివెన్స్ హాలులో ప్రత్యేక వాతావరణం కల్పించాము. సహాయక డెస్క్ సిబ్బంది ప్రతి ఒక్కరికీ దరఖాస్తులు రాయడంలో, టోకెన్లు తీరాయించడంలో తగిన సహాయ సహకారాలు అందించారు” అని అధికారులు వెల్లడించారు. ఈ ఉన్నత స్థాయి ప్రజా ఫిర్యాదుల పరిష్కార వేదిక కార్యక్రమంలో జిల్లా స్పెషల్ బ్రాంచ్ (గౌడ్) డీఎస్పీ శ్రీ ఎన్. సుధాకర్, లీగల్ అడ్వైజర్, గ్రివెన్స్ సెల్ ఇన్స్పెక్టర్లు, సబ్ ఇన్స్పెక్టర్లు మరియు ఆర్బిలు తదితర పోలీస్ ముఖ్యాధికార సిబ్బంది పాల్గొన్నారు.

జిల్లా వ్యాప్తంగా ముమ్మరంగా కొనసాగుతున్న నైట్ పట్రోలింగ్



కడప (కడప మనస్సాక్షి): వైఎస్సార్ కడప జిల్లా పరిధిలో శాంతిభద్రతల పరిరక్షణ మరియు నేరాల నియంత్రణే పరమ ధ్యేయంగా జిల్లా పోలీస్ యంత్రాంగం ఉక్కుపాదం మోపింది. జిల్లా పోలీస్ సూపరింటెండెంట్ (ఎస్సీ) షేల్స్ నచికేత్ విశ్వనాథ్ ఐపీఎస్ గారి ముఖ్యాధికార ఆదేశాల మేరకు జిల్లా వ్యాప్తంగా రాత్రి కాలపు గస్తీని అత్యంత ముమ్మరం చేశారు. సామాన్య ప్రజల్లో రక్షణ భావాన్ని పెంపొందించడం, అసాంఘిక కార్యకలాపాలకు అడ్డుకట్ట వేయడమే లక్ష్యంగా జిల్లా అంతటా రాత్రి సమయాల్లో పోలీసులు అత్యంత అప్రమత్తంగా విధులు నిర్వహిస్తున్నారు. ముఖ్యంగా వేసవి మరియు వండుగల తరువరి కాలంలో తాళాలు వేసిన ఇళ్లను (గ్రాశీఎనివన నశీబంవం) లక్ష్యంగా చేసుకుని దొంగలు విరుచుకుపడే అవకాశం ఉన్నందున, అలాంటి ప్రాంతాలపై పోలీసులు ప్రత్యేక నిఘా ఉంచారు. కింది స్థాయి కానిస్టేబుల్ సిబ్బంది నుండి సబ్ ఇన్స్పెక్టర్లు, సర్కిల్ ఇన్స్పెక్టర్లు, సబ్ డివిజనల్ పోలీసు అధికారులు (ఐబూ) స్వయంగా రాత్రి వేళల్లో రోడ్లపైకి వచ్చి గస్తీ విధులను క్లుణ్ణంగా పర్యవేక్షిస్తున్నారు.

బీట్ తనిఖీ అధికారులు మరియు సిబ్బంది రాత్రి సమయాల్లో నడిచే వాహనాలను ఆపి తనిఖీ చేస్తున్నారు. అనుమానాస్పద వాహనాల రవాణా వివరాలు, కొత్త వ్యక్తుల వివరాలను క్షేత్రస్థాయిలో ఆరా తీస్తూ.. మద్యం, గంజాయి మరియు ఇతర నిషేధిత వస్తువుల అక్రమ రవాణాను అరికట్టేందుకు పకడ్బందీగా చర్యలు తీసుకుంటున్నారు. అధికారులు నిరంతరం బీట్ పాయింట్స్ను సందర్శిస్తూ సిబ్బందిని అప్రమత్తం చేస్తున్నారు. కడప నగరంతో పాటు జిల్లాలోని ప్రధాన పట్టణాలైన ప్రొద్దుటూరు, పులివెందుల, రాజంపేట, జమలమడుగు ఏరియాల్లోని పలు లాడ్జీలలో పోలీసులు ఆకస్మిక తనిఖీలు నిర్వహించారు. లాడ్జీ రూమ్స్ లో ఎలాంటి అసాంఘిక, చట్టవ్యతిరేక కార్యక్రమాలు జరగకుండా నిరోధించేందుకు రూమ్స్ లో ఉంటున్న వారి ఆధారీ కార్డులను క్లుణ్ణంగా పరిశీలించి వివరాలు సేకరించారు. నిబంధనలు ఉల్లంఘించి లాడ్జీలలో అసాంఘిక కార్యకలాపాలకు తావిస్తే యజమానులపై సైతం కఠిన చట్టపరమైన చర్యలు తీసుకుంటామని పోలీసులు ఈ సందర్భంగా గట్టిగా హెచ్చరించారు. “జిల్లా పరిధిలో పాత నేరస్తులు, అనుమానితులు, చెడు నడత కలిగిన వారి కదలికలపై నిరంతర నిఘా ఉంచాము. రాత్రి సమయాల్లో తిరిగే కొత్త వ్యక్తులు మరియు అనుమానితుల పూర్వపరాలను వేగంగా తెలుసుకునేందుకు ఆధునిక సాంకేతికత కలిగిన ‘మొబైల్ చెక్ డివైజ్’ లను వినియోగిస్తున్నాము. దీని ద్వారా అనుమానితుల వేలిముద్రలు, పాత క్రిమినల్ రికార్డులను అక్కడికక్కడే తనిఖీ చేయడం సాధ్యమవుతుంది” అని జిల్లా పోలీస్ ఉన్నతాధికారులు తెలిపారు. ప్రజలు కూడా రాత్రి సమయాల్లో ఏదైనా అనుమానాస్పద కదలికలు లేదా కొత్త వ్యక్తులు కనిపిస్తే వెంటనే స్థానిక పోలీస్ స్టేషన్కు లేదా డయల్ 100/112 కు సమాచారం అందించి జిల్లా పోలీసులకు సహకరించాలని జిల్లా పోలీస్ కార్యాలయం, కడప ఒక ముఖ్యాధికార ప్రకటనలో కోరింది.

లోన్ యాప్, సైబర్ మోసాలపై ప్రజలు అప్రమత్తంగా ఉండాలి: కడప వన్ టౌన్ సీబి వి.చిన్న పెద్దయ్య

కడప (కడప మనస్సాక్షి): “ప్రస్తుత డిజిటల్ యుగంలో మొబైల్ లోన్ యాప్ ద్వారా అమాయక ప్రజలను ముగ్గులోకి దంపి దోచుకునే సైబర్ మోసాలు రోజురోజుకూ విపరీతంగా పెరుగుతున్నాయి. అత్యవసరంగా డబ్బులు కావాలనే ఆరాటంతో ప్లేస్టోర్ లో ఉండే ప్రతి నకిలీ లోన్ యాప్ ను డౌన్లోడ్ చేసి జీవితాలను నాశనం చేసుకోవద్దు” అని కడప వన్ టౌన్ సర్కిల్ ఇన్స్పెక్టర్ (సీబి) వి.చిన్న పెద్దయ్య సామాన్య ప్రజలను ముఖ్యాధికారంగా హెచ్చరించారు. జిల్లా పోలీస్ సూపరింటెండెంట్ (ఎస్సీ) షేల్స్ నచికేత్ విశ్వనాథ్ ఐపీఎస్ గారి ఆదేశాల మేరకు, కడప ఇంచార్జి డీఎస్పీ ఇ. బాలస్వామి రెడ్డి గారి పర్యవేక్షణలో.. కడప వన్ టౌన్ పోలీస్ స్టేషన్ పరిధిలోని మద్రాస్ రోడ్డు నెహ్రూ పార్క్ సమీపంలో సోమవారం సాయంత్రం సైబర్ నేరాల నివారణపై ఒక ముఖ్యాధికార అవగాహన కార్యక్రమాన్ని నిర్వహించారు. ఈ సందర్భంగా సీబి చిన్న పెద్దయ్య మాట్లాడుతూ.. రిజర్వ్ బ్యాంక్ (=దీ×) గుర్తింపు లేని గుర్తు తెలియని లేదా అనుమానాస్పద లోన్ యాప్ లను మొబైల్స్ లో ఇన్స్టాల్ చేయవద్దని ప్రజలకు సూచించారు. “ఇలాంటి నకిలీ యాప్ లు మన మొబైల్ లోకి చేరగానే గ్యాలరీలోని వ్యక్తిగత ఫోటోలు, వీడియోలు, కాంటాక్ట్ లిస్టులను పూర్తిగా హ్యాక్ చేసి తమ సర్వర్లలో భద్రపరుచుకుంటాయి. ఆ తర్వాత అతి తక్కువ లోన్ ఇచ్చి, దానికి వందల రెట్లు అధిక వడ్డీలు వసూలు చేయడమే కాకుండా.. డబ్బులు కట్టకపోతే వ్యక్తిగత ఫోటోలను మార్పింగ్ చేసి కాంటాక్ట్ లిస్టులో ఉన్న బంధువులకు, స్నేహితులకు పంపుతామంటూ మానసిక బెదిరింపులకు పాల్పడుతున్నాయి” అని ఆయన ఆందోళన వ్యక్తం చేశారు. ఆర్థిక అవసరాలు ఉంటే కేవలం అధికారిక బ్యాంకులు లేదా ప్రభుత్వ గుర్తింపు పొందిన ఆర్థిక సంస్థలను మాత్రమే సంప్రదించాలన్నారు. ఒకవేళ ఎవరైనా తెలియక ఇలాంటి లోన్ యాప్ మోసాల బారిన పడినా, లేదా ఆన్లైన్ ఆర్థిక మోసాలకు గురై డబ్బులు



నష్టపోయినా.. ఏమాత్రం కాలయాపన చేయకుండా గోలైన్ అవర్ (మొదటి గంట) లోపే కేంద్ర ప్రభుత్వ అధికారిక సైబర్ క్రిమి హెల్ప్లైన్ నంబర్ 1930 కు కాల్ చేయాలని లేదా www.cybercrime.gov.in పోర్టల్లో ఆన్లైన్ ఫిర్యాదు నమోదు చేయాలని సూచించారు. దీనివల్ల నష్టపోయిన సొమ్మును నిందితుల ఆకౌంట్లలోనే హోల్డ్ చేసే అవకాశం ఉంటుందన్నారు. మహిళలు తమ భద్రత కోసం చట్టాలపై కనీస అవగాహన కలిగి ఉండాలని, ఆపద సమయంలో ఈ సంబర్ధన సంప్రదించి రక్షణ పొందాలని పోలీసులు స్పష్టం చేశారు. ఈ అవగాహన సదస్సులో వన్ టౌన్ సబ్ ఇన్స్పెక్టర్లు, మహిళా పోలీసులు, సచివాలయ సిబ్బంది మరియు భారీ సంఖ్యలో స్థానిక వ్యాపారులు, ప్రజలు పాల్గొన్నారు.

ద్వీచక్రవాహనదారులు హెల్మెట్ తప్పనిసరిగా ధరించాలి: జిల్లా ఎస్సీ షేల్స్ నచికేత్ విశ్వనాథ్



కడప (కడప మనస్సాక్షి): “జిల్లా పరిధిలో రహదారి ప్రమాదాల నివారణ, ప్రయాణికుల సురక్షిత ప్రయాణమే లక్ష్యంగా ద్విచక్రవాహనదారులు ప్రతి ఒక్కరూ మోటార్ వాహనాల చట్టం ప్రకారం హెల్మెట్ తప్పనిసరిగా ధరించాలి. ట్రాఫిక్ నిబంధనలను అతిక్రమించి నిర్లక్ష్యంగా వ్యవహరిస్తే చట్టప్రకారం కఠిన చర్యలు తీసుకుంటాం” అని వైఎస్సార్ కడప జిల్లా పోలీస్ సూపరింటెండెంట్ (ఎస్సీ) షేల్స్ నచికేత్ విశ్వనాథ్ ఐపీఎస్ గారు వాహనదారులను ముఖ్యాధికారంగా హెచ్చరించారు. జిల్లా ఎస్సీ గారి ఆదేశాల మేరకు సోమవారం జిల్లా వ్యాప్తంగా అన్ని ప్రధాన కూడళ్లు

.. జాతీయ రహదారులపై పోలీసులు ముమ్మరంగా ప్రత్యేక వాహన తనిఖీలు నిర్వహించారు. ఈ ప్రత్యేక తనిఖీల్లో భాగంగా ట్రాఫిక్ నిబంధనలను బేఖాతరు చేస్తూ ప్రయాణించిన వాహనదారులపై పోలీసులు ఉక్కుపాదం మోపారు. హెల్మెట్ లేకపోవడం, సీట్ బెల్ట్ ధరించకపోవడం, ఒకే బైక్ పై ముగ్గురు ప్రయాణించడం (లీజిజూలీవ =అసఱఅప్ట), నెంబర్ ప్లేట్లు సరిగా లేకపోవడం మరియు మైనర్ డ్రైవింగ్ లాంటి నిబంధనల ఉల్లంఘనలపై జిల్లా వ్యాప్తంగా 208 కేసులు నమోదు చేసినట్లు ఎస్సీ తెలిపారు. మోటార్ వాహనాల చట్టం ప్రకారం వీరందరికీ కలిపి మొత్తం రూ. 51,363 జరిమానా (ఖీఱఅవ) విధించినట్లు ఆయన పేర్కొన్నారు. “హెల్మెట్ ధరించడం అనేది పోలీసుల కోసం కాదు.. మీ ప్రాణాల రక్షణ కోసమని ప్రతి ఒక్కరూ గ్రహించాలి. అలాగే కార్లలో ప్రయాణించే వారు తప్పనిసరిగా సీట్ బెల్ట్ ధరించాలి. హైవేలు, టౌన్ పరిధిలోని రోడ్లపై కేవలం కొద్ది దూరం కోసం షార్ట్ కట్ వెతుక్కుంటూ ‘రాంగ్ రూల్’ లో డ్రైవింగ్ చేయడం అత్యంత ప్రమాదకరం. ఎదురుగా వచ్చే వాహనదారులను ఇది తీవ్రంగా ముప్పు తిప్పలు పెడుతుంది. రాంగ్ రూల్ డ్రైవింగ్ కు పాల్పడే వారిపై ఎలాంటి మినహాయింపులు లేకుండా కఠినమైన చట్టపరమైన చర్యలు తీసుకుంటాం” అని జిల్లా ఎస్సీ స్పష్టం చేశారు. జిల్లాలో రోడ్డు ప్రమాదాల వల్ల ఏ ఒక్క కుటుంబం కూడా వీధిన పడకూడదనే ఉద్దేశంతోనే ఈ తనిఖీలు ముమ్మరం చేశామని, ప్రయాణికులు మరియు యువత ట్రాఫిక్ నిబంధనలను స్వచ్ఛందంగా పాటించి పోలీసు శాఖకు పూర్తి సహకారం అందించాలని జిల్లా పోలీస్ కార్యాలయం, కడప ఒక ముఖ్యాధికార ప్రకటనలో కోరింది.

ఇంజనీరింగ్ పనుల పురోగతిపై టీటీడి అదనపు ఈవో సమీక్ష


తిరుమల :: టీటీడి అదనపు ఈఓ శ్రీ సి.హెచ్ వెంకయ్య చౌదరి మంగళవారం ఇంజనీరింగ్ విభాగం అధ్వర్యంలో తిరుమలలో జరుగుతున్న పలు అభివృద్ధి పనులను సమీక్షించారు. ఈ సమావేశం శ్రీ పద్మావతి అతిథి భవనంలోని సుధర్మ సమావేశ మందిరంలో జరిగింది. ఇందులో భాగంగా ఆయన సివిల్, ఎలక్ట్రికల్, వాటర్ వర్క్స్ సంబంధించిన పనుల పురోగతిని సమీక్షించడంతో పాటు, కళ్యాణి చౌల్త్రీని మరియు సీఆర్ఓ లకు సంబంధించిన డిజైన్లను కూడా పరిశీలించారు. తరువాత, ఎస్సీ మ్యూజియంకు సంబంధించిన అభివృద్ధి పనుల పురోగతిని కూడా ఆయన సమీక్షించారు. ఈ పనులన్నింటినీ నిర్దేశిత సమయం లోపల పూర్తి చేయాలని సంబంధిత అధికారులను ఆదేశించారు. ఈ కార్యక్రమంలో టీటీడి చీఫ్ ఇంజనీర్ శ్రీ సత్యనారాయణ, ఎస్ఈ శ్రీ వేణుగోపాల్, ఈఈలు శ్రీ శ్రీనివాసరావు, శ్రీ సుధాకర్, డీఈ ఎలక్ట్రికల్ శ్రీ చంద్రశేఖర్, డిప్యూటీ ఈఓ హెల్డ్ మరియు చీఫ్ మ్యూజియం ఆఫీసర్ శ్రీ సోమన్ నారాయణ, డిప్యూటీ ఈఓ రిసెప్షన్ శ్రీ భాస్కర్, జిఎం ఐటీ శ్రీ వెంకటేశ్వర్లు నాయుడు, వీజీఓ శ్రీ సురేంద్ర తదితరులు పాల్గొన్నారు.

అన్ని వర్గాల ప్రజలకూ కూటమి 'వెన్నవోటు'.. రెండేళ్ల పాలన చూస్తూ: వైఎస్సార్‌సీసీ జల్లు అధ్యక్షులు అనంత వెంకటరామిరెడ్డి



అనంతపురం (కడప మనసాక్షి): “ఎన్నికల సమయంలో సాధ్యంకాని అబద్ధపు హామీలతో ప్రజలను నమ్మించి, ఓట్లు వేయించుకుని గద్దెనెక్కిన ప్రస్తుత కూటమి ప్రభుత్వం.. గత రెండేళ్ల పాలనలో ప్రజలకు చేసినదేమీ లేదు. ఎన్నికల వాగ్దానాన్నింటిని పూర్తిగా తుంగలో తొక్కి, అన్ని వర్గాల ప్రజలను దారుణంగా వంచించి వెన్నుపోటు పొడిచింది” అని వైఎస్సార్ కాంగ్రెస్ పార్టీ జిల్లా అధ్యక్షులు, మాజీ ఎమ్మెల్యే అనంత వెంకటరామిరెడ్డి తీవ్ర ఆగ్రహం వ్యక్తం చేశారు. మంగళవారం అనంతపురం జిల్లా కేంద్రంలోని వైకాపా ప్రధాన కార్యాలయంలో పార్లమెంట్ పరిశీలకులు నరేష్ కుమార్ రెడ్డితో కలిసి ఆయన “వెన్నుపోటుకు రెండేళ్లు” నిరసన పోస్టర్లను అధికారికంగా ఆవిష్కరించారు. ఈ సందర్భంగా ఏర్పాటు చేసిన విలేకరుల సమావేశంలో అనంత వెంకటరామిరెడ్డి కూటమి ప్రభుత్వ ప్రజావ్యతిరేక విధానాలపై తీవ్రస్థాయిలో ధ్వజమెత్తారు. ఎన్నికల వేళ ఆర్థికంగా ఊదరగొట్టిన ‘సూపర్ సిక్స్’ సంక్షేమ పథకాలు, మేనిఫెస్టో హామీలు రెండేళ్లు గడుస్తున్నా నేటికీ క్షేత్రస్థాయిలో అమలుకు నోచుకోలేదని అనంత వెంకటరామిరెడ్డి విమర్శించారు. “రాష్ట్రంలో కూటమి అధికారంలోకి వచ్చాక సాధించిన ప్రగతి, అభివృద్ధి చూస్తూ.. తమ ప్రభుత్వ ఫోర వైఫల్యాల నుండి, ప్రజల్లో వస్తున్న తీవ్ర అసంతృప్తి నుండి వారి దృష్టిని మళ్లించడానికి నిత్యం అవాస్తవాలతో కూడిన డైవర్షన్ రాజకీయాలు చేస్తున్నారు. ఎక్కడ చూసినా అవినీతి, అక్రమాలు, అధికార పార్టీ నేతల భూదండాలు, దౌర్జన్యాలు, సామాన్యులపై దాడులే రాజ్యమేలుతున్నాయి” అని మండిపడ్డారు. ప్రజా సంక్షేమాన్ని పూర్తిగా విస్మరించి, నిరుద్యోగులను, మహిళలను, రైతాంగాన్ని నట్టేట ముంచిన కూటమి ప్రభుత్వ తీరును నిరసిస్తూ వైఎస్సార్ కాంగ్రెస్ పార్టీ అధిష్టానం పిలుపు మేరకు ఈ నెల జూన్ 04 నుండి 12వ తేదీ వరకు రాష్ట్రవ్యాప్తంగా విస్తృతస్థాయిలో ప్రజా నిరసన కార్యక్రమాలు చేపట్టనున్నట్లు ఆయన ప్రకటించారు. జిల్లా, నియోజకవర్గ, మండల మరియు గ్రామస్థాయిల లోని పార్టీ శ్రేణులు, అనుబంధ విభాగాలు, ప్రజాప్రతినిధులు అంతా ఏకతాటిపైకి వచ్చి ఈ నిరసనల్లో చురుగ్గా పాల్గొనాలని, ప్రజాక్షేత్రంలో కూటమి ప్రభుత్వ అసలు రంగును, మోసాలను బలంగా ఎండగట్టాలని పిలుపునిచ్చారు. ఈ ముఖ్యాధికార పోస్టర్ ఆవిష్కరణ మరియు నిరసన ప్రణాళికా సమావేశంలో వైకాపా నియోజకవర్గాల సమన్వయకర్తలు, మాజీ డిప్యూటీ మేయర్ కోగటం విజయభాస్కర్ రెడ్డి, ప్రముఖ నేత బీసీ రమేష్ గౌడ్, కార్పొరేటర్లు, జెడ్పీటీసీలు, మండల పార్టీ అధ్యక్షులు, భారీ సంఖ్యలో వైఎస్సార్‌సీసీ సేవాదళ్ నాయకులు, క్షేత్రస్థాయి కార్యకర్తలు పాల్గొన్నారు.

ఆరోగ్య సంరక్షణపై ప్రతి ఒక్కరూ అవగాహన పెంపాంబంబుకోవాలి: మాజీ మంత్రి డాక్టర్ పల్లె రఘునాథ్ రెడ్డి



పుట్లవర్తి (కడప మనసాక్షి): “ప్రస్తుత యాంత్రిక కాలంలో మారుతున్న జీవనశైలి, కలుషిత ఆహారపు అలవాట్ల కారణంగా మానవుడు అనేక రకాల దీర్ఘకాలిక ఆరోగ్య సమస్యల బారిన పడుతున్నాడు. ప్రజలు తమ ఆరోగ్యంపై ప్రత్యేక శ్రద్ధ వహించి, మంచి పోషకాహార అలవాట్లు, క్రమం తప్పకుండా రోజువారీ వ్యాయామం చేయడం ద్వారానే సంపూర్ణ ఆరోగ్య భద్రతను సాధించగలరు” అని రాష్ట్ర మాజీ మంత్రి, విద్యావేత్త డాక్టర్ పల్లె రఘునాథ్ రెడ్డి పిలుపునిచ్చారు. శ్రీ సత్యసాయి జిల్లా నల్లమాడ మండలంలోని రెడ్డిపల్లి గ్రామంలో తిరుపతికి చెందిన ప్రసిద్ధ ‘రమాదేవి హాస్పిటల్’ ఆధ్వర్యంలో మంగళవారం భారీ ఉచిత సరాల, సాధారణ ఆరోగ్య వైద్య శిబిరాన్ని (టీటీవప వీవఐఎమ్సెల్లె షుఎజూ) ఏర్పాటు చేశారు. ఈ శిబిరానికి మాజీ మంత్రి పల్లె రఘునాథ్ రెడ్డి ముఖ్య అతిథిగా హాజర్, జ్యోతి ప్రజ్వలన చేసి అధికారికంగా ప్రారంభించారు. ఈ సందర్భంగా గ్రామస్థులను ఉద్దేశించి ఆయన మాట్లాడుతూ.. ఆరోగ్యవంతమైన సమాజ నిర్మాణానికి ప్రతి ఒక్కరూ నడుం బిగించాలన్నారు. పట్టణ ప్రాంతాలకు దూరంగా ఉంటూ, సరైన వైద్య వసతులు లేక ఇబ్బంది పడే గ్రామీణ ప్రాంత నిరుపేద ప్రజల చెంతకి ఉచితంగా కార్పొరేట్ వైద్య సేవలను, మందులను తీసుకురావాలనే సంకల్పంతో రమాదేవి హాస్పిటల్ యాజమాన్యం ఈ శిబిరం నిర్వహించడం అత్యంత అభినందనీయమని పల్లె రఘునాథ్ రెడ్డి కొనియాడారు. ఇటువంటి శిబిరాలను గ్రామస్థులు సద్వినియోగం చేసుకోవాలని కోరారు. ఈ ఉచిత శిబిరంలో తిరుపతి రమాదేవి ఆసుపత్రికి చెందిన ప్రముఖ నిపుణులు డాక్టర్ వెంకటరమణ, డాక్టర్ ఎల్లయ్యల నేతృత్వంలోని వైద్య బృందం వందలాది మంది రోగులకు ఉచితంగా బీబీ, షుగర్, ఈసీజీ పరీక్షలు నిర్వహించి, అవసరమైన వారికి ఉచితంగా మందులను పంపిణీ చేసి తగిన జాగ్రత్తలు సూచించారు. ఈ విస్తృత వైద్య సేవా కార్యక్రమంలో స్థానిక నల్లమాడ మండల ఎంపీడీవో (వీరాణూ) అంజనవ్వ, రెడ్డి పల్లి ప్రభుత్వ పాఠశాల ప్రధానోపాధ్యాయులు జంషీద్, తెలుగుదేశం పార్టీ మండల కన్వీనర్ మైలేజ్ శంకర్, కూటమి ముఖ్య నాయకులు నాయుడు నారాయణస్వామి, చాంద్, వెంకట్ నారాయణ, రాజశేఖర్, శంకర్, టీడీపీ, జనసేన, బీజేపీ కూటమి పార్టీల క్రియాశీల కార్యకర్తలు, రమాదేవి హాస్పిటల్ పారామెడికల్ సిబ్బంది, నర్సులు మరియు పెద్ద సంఖ్యలో రెడ్డిపల్లి, పరిసర గ్రామాల ప్రజలు, మహిళలు పాల్గొన్నారు.

బడి పిలుస్తోంది కార్యక్రమాన్ని ఉద్యమంలా నిర్వహించి ప్రతి బడిఈడు చిన్నానిని పాఠశాలలో చేర్పించాలి: జిల్లా కలెక్టర్ జి. రాజకుమారి




నంద్యాల (కడప మనసాక్షి): “నంద్యాల జిల్లా పరిధిలో ఒక్క బడిఈడు చిన్నారి కూడా ప్రాథమిక విద్యకు దూరం కాకుండా చూడడమే లక్ష్యంగా ‘బడి పిలుస్తోంది’ విద్యా విప్లవ కార్యక్రమాన్ని ఒక సామాజిక ఉద్యమంలా నిర్వహించాలి. పాఠశాల వెలుపల ఉన్న ప్రతి అక్షర రాచీక చిన్నారిని గుర్తించి తక్షణమే ప్రభుత్వ పాఠశాలల్లో చేర్పించేందుకు ప్రత్యేక కార్యాచరణ చేపట్టాలి” అని జిల్లా కలెక్టర్ జి. రాజకుమారి గణీయా సంబంధిత అధికారులను ముఖ్యాధికారంగా ఆదేశించారు. మంగళవారం జిల్లా కలెక్టరేట్‌లోని తన ఛాంబర్‌లో విద్యాశాఖ, స్త్రీ శిశు సంక్షేమ శాఖ అధికారులతో కలిసి “బడి పిలుస్తోంది” ప్రవేశాల ప్రగతిపై ఆమె ఉన్నత స్థాయి సమీక్షా సమావేశాన్ని నిర్వహించారు. ఈ కీలక సమావేశంలో జిల్లా రెవెన్యూ అధికారి (ఇచా) రాము నాయక్, జిల్లా విద్యాశాఖాధికారి (ఇజూ) జనార్దన్ రెడ్డి, ఐసీడీఎస్ ప్రాజెక్ట్ డైరెక్టర్ (గ్రా) లీలావతి తదితరులు పాల్గొని ప్రవేశాల నివేదికలను కలెక్టర్‌కు సమర్పించారు.

సర్ వర్క్‌షాప్‌లో పాల్గొన్న ఎమ్మెల్యే పుత్తా కృష్ణచైతన్య రెడ్డి

కమలాపురం (కడప మనసాక్షి): ఆంధ్రప్రదేశ్ రాష్ట్రవ్యాప్తంగా త్వరలో ప్రారంభం కానున్న అత్యంత కీలకమైన ‘స్పెషల్ ఇన్వెంటివ్ రివిజన్’ (ఓటర్ల జాబితా సవరణ) ప్రక్రియను పురస్కరించుకుని మంగళగిరిలోని తెలుగుదేశం పార్టీ (టీడీపీ) కేంద్ర కార్యాలయంలో ముఖ్యమంత్రి నారా చంద్రబాబు నాయుడు ముఖ్యాధికార ఆధ్వర్యంలో ‘సర్’ (గ్రామ+ఎమ్మెల్యే X ఆపెవత్‌అజప =వజఅంఅశీఆ - గాX=) వర్క్‌షాప్ నిర్వహించారు. ఈ ఉన్నత స్థాయి శిక్షణా వర్క్‌షాప్‌ను వైఎస్సార్ కడప జిల్లా కమలాపురం నియోజకవర్గ శాసనసభ్యులు (ఎమ్మెల్యే) పుత్తా కృష్ణచైతన్య రెడ్డి ప్రత్యేకంగా హాజరయ్యారు. ఈ సందర్భంగా రాష్ట్రంలో ఈ నెల జూన్ 15వ తేదీ నుండి ప్రారంభం కాబోతున్న ప్రత్యేక ఓటర్ల జాబితాల సవరణ, చేర్పులు, మార్పుల ప్రక్రియపై నియోజకవర్గాల ప్రజాప్రతినిధులు, పార్టీ ఇన్చార్జ్ లు ఎలా అప్రమత్తంగా ఉండాలనే అంశంపై సీఎం చంద్రబాబు నాయుడు విస్తృత దిశా నిర్దేశం చేశారు. అదినేత చంద్రబాబు నాయుడు పార్టీ శ్రేణులకు వివరిస్తూ.. గత 2002 ఓటర్ల జాబితాను ప్రాథమిక పరిగణనలోకి తీసుకుని ఈ స్పెషల్ ఇన్వెంటివ్ రివిజన్ ప్రక్రియను కేంద్ర ఎన్నికల సంఘం నిబంధనల ప్రకారం చేపడుతున్నట్లు తెలిపారు. ఇందులో భాగంగానే రాబోయే జూలై 14వ తేదీ లోగా నియోజకవర్గాల వారీగా రెండుసార్లు ఓట్ల సమగ్ర మ్యాపింగ్ ప్రక్రియను నిర్వహిస్తారని వెల్లడించారు. ఈ రెండు సార్లు అధికారిక మ్యాపింగ్ ముగిసేలోపే అర్హులైన ప్రతి ఒక్కరి కొత్త ఓట్ల చేరికలు, బూత్ స్థాయి సవరణలు అత్యంత సమగ్రంగా, ఎలాంటి తప్పులు లేకుండా పూర్తి కావాలని టీడీపీ నేతలకు హితవు పలికారు. ‘సర్’ విధులను ప్రజాప్రతినిధులు అంతా అత్యంత సీరియస్‌గా తీసుకోవాలని, ఏ చిన్న నిరుత్సాహం లేదా నిర్లక్ష్యం వహించినా సహించేది లేదని హెచ్చరించారు. “ఏ ప్రజాస్వామ్య ఎన్నికలకైనా ఓటర్ల జాబితా అనేది పరమ పవిత్రమైనది, అత్యంత కీలకమైనది. పక్కా ఓటర్ల జాబితా ఆధారంగానే పార్టీలు భవిష్యత్

ఈ సందర్భంగా జిల్లా కలెక్టర్ జి. రాజకుమారి మాట్లాడుతూ, జిల్లాలో ఐదేళ్లకు పైబడిన పిల్లల విభాగంలో (మొదటి తరగతి) మొత్తం 14,248 మంది చిన్నారులను నూతనంగా పాఠశాలల్లో చేర్చడమే ప్రధాన లక్ష్యంగా పెట్టుకున్నామని తెలిపారు. మొదటి తరగతి ప్రవేశాలు: నిర్దేశిత 14,248 అడ్మిషన్ల లక్ష్యానికి గాను ప్రస్తుతం 8,778 అడ్మిషన్లు నమోదయ్యాయని, ఈ సంఖ్యను తక్షణమే 10 వేల మార్కు దాటించేలా క్షేత్రస్థాయిలో ఉపాధ్యాయులు, అంగన్‌వాడీ కార్యకర్తలు ప్రత్యేక శ్రద్ధ వహించాలని సూచించారు. ఉన్నత తరగతుల ప్రవేశాలు (2 నుండి 10వ తరగతి): రెండో తరగతి నుంచి పదో తరగతి వరకు జిల్లావ్యాప్తంగా 1,31,974 అడ్మిషన్ల లక్ష్యానికి గాను ఇప్పటివరకు 1,17,920 అడ్మిషన్లు విజయవంతంగా పూర్తయ్యాయన్నారు. ప్రస్తుతం సాధించిన 89.33 శాతం నమోదును త్వరితగతిన 90 శాతానికి పైగా పెంచేందుకు సమగ్ర చర్యలు తీసుకోవాలని పేర్కొన్నారు. “ప్రాథమిక విద్యాభ్యాసంలో మొదటి తరగతి అడ్మిషన్ల పెంపుపై విద్యాశాఖ ప్రత్యేక దృష్టి సారించాలి. రికార్డుల ప్రకారం పాఠశాలల్లో ఇంకా చేరని పిల్లల జాబితాను సిద్ధం చేసుకుని, నేరుగా వారి ఇంటింటికీ వెళ్లి తల్లిదండ్రులతో మాట్లాడి ప్రభుత్వ పాఠశాలల్లో కల్పిస్తున్న కార్పొరేట్ వసతులను వివరించాలి. ముఖ్యంగా ప్రైవేట్ క్యాన్సెల్టలో ఎల్‌కేజీ, యూకేజీ పూర్తి చేసుకుని ఐదేళ్లు నిండిన పిల్లలందరినీ.. ప్రభుత్వ పాఠశాలల మొదటి తరగతిలో చేర్పించేలా తల్లిదండ్రులకు విస్తృత అవగాహన కల్పించాలి” అని కలెక్టర్ ఆదేశించారు. జిల్లాలో మౌలిక వసతులు, జగనన్న విద్యా కాసుక, నాణ్యమైన భోజన వసతి కల్పిస్తున్నందున ప్రభుత్వ పాఠశాలల్లో విద్యార్థుల నమోదు గణనీయంగా పెరగాలని కలెక్టర్ ఆకాంక్షించారు. “బడి పిలుస్తోంది” కార్యక్రమాన్ని కేవలం ప్రభుత్వ బాధ్యతగా కాకుండా ప్రజా భాగస్వామ్యంతో, సర్పంచ్‌లు, వార్డు సభ్యుల సహకారంతో విజయవంతం చేసి నంద్యాల జిల్లాను విద్యా రంగంలో అగ్రగామిగా నిలబెట్టేందుకు అన్ని శాఖల అధికారులు పూర్తి సమన్వయంతో, అంకితభావంతో పనిచేయాలని కలెక్టర్ స్పష్టం చేశారు.



ఎన్నికల వ్యూహాలను విజయవంతంగా అమలు చేయగలవు. అర్హులైన ఓటర్ల చేరికలపై సామాన్య ప్రజలకు విస్తృత అవగాహన కల్పించడం రాజకీయ పార్టీగా మన ప్రాథమిక సామాజిక బాధ్యత. క్షేత్రస్థాయిలో తెలుగుదేశం, జనసేన, బీజేపీ కూటమి పార్టీల నాయకుల మధ్య పటిష్టమైన సమన్వయం ఉండాలి. పార్టీలు ఎంత బలంగా ఉంటే.. కూటమి ప్రభుత్వం అంతకంటే రెట్టింపు బలంగా ప్రజాసేవ చేయగలుగుతుంది” అని చంద్రబాబు నాయుడు స్పష్టం చేశారు. మంగళగిరి కేంద్ర కార్యాలయంలో రోజంతా జరిగిన ఈ విస్తృత అవగాహన వర్క్‌షాప్‌లో రాష్ట్రవ్యాప్తంగా ఉన్న తెలుగుదేశం పార్టీకి చెందిన పార్లమెంట్ సభ్యులు (ఎంపీలు), శాసనసభ్యులు (ఎమ్మెల్యేలు), ముఖ్యాధికార నియోజకవర్గ పరిశీలకులు, ఐటీ వింగ్ ప్రతినిధులు మరియు కమలాపురం నియోజకవర్గ ముఖ్య నేతలు పాల్గొన్నారు.

జర్నలిస్ట్ రవికుమార్ కుటుంబానికి ఆర్టీబీ అండ..

నలుగురు పిల్లలకూ ఉచిత విద్య: మాంచో ఫెర్రర్ హామీ

-అకాల మరణం చెందిన ఆంధ్రజ్యోతి రిపోర్టర్ రవికుమార్ కుటుంబానికి కొండంత ఆసరా

-ఏపీడబ్ల్యుజెఎఫ్ జిల్లా ప్రధాన కార్యదర్శి రామాంజనేయులు చొరవతో చేకూరిన భరోసా

-రవికుమార్ నలుగురు పిల్లల సంపూర్ణ విద్యా బాధ్యతలను స్వీకరించిన ప్రముఖ స్వచ్ఛంద సంస్థ

-మానవత్వంతో స్పందించి, ధైర్యం చెప్పిన ఆర్టీబీ ప్రోగ్రాం డైరెక్టర్ మాంచో ఫెర్రర్



అనంతపురం (కడప మనసాక్షి): ఇటీవల అకాల మరణం చెందిన అనంతపురం ఆంధ్రజ్యోతి రిపోర్టర్ రవికుమార్ నిరుపేద కుటుంబానికి ప్రముఖ అంతర్జాతీయ స్వచ్ఛంద సేవా సంస్థ రూరల్ డెవలప్‌మెంట్ ట్రస్ట్ (ఐఎం) గొప్ప ఊరటనిచ్చింది. రవికుమార్ హఠాన్మరణంతో దిక్కుతోచని స్థితిలో, తీవ్ర ఆర్థిక ఇబ్బందుల్లో ఉన్న ఆయన కుటుంబానికి తామన్నామంటూ ఆర్టీబీ పెద్ద మనసు చాటుకుంది. మృతుడు రవికుమార్ నలుగురు పిల్లల సంపూర్ణ ఉన్నత విద్యా బాధ్యతలను ఆర్టీబీ సంస్థ పూర్తిగా స్వీకరిస్తుందని ప్రకటించింది. మంగళవారం ఆంధ్రప్రదేశ్ వర్గింగ్ జర్నలిస్టుల ఫెడరేషన్ (ఐరాబిజీఐ) జిల్లా ప్రధాన కార్యదర్శి రేచటి రామాంజనేయులు ప్రత్యేక చొరవతో.. మృతుడు రవికుమార్ భార్య, నలుగురు చిన్నారులు అనంతపురంలోని

ఆర్టీబీ ప్రధాన కార్యాలయంలో ఆ సంస్థ ప్రోగ్రాం డైరెక్టర్ మాంచో ఫెర్రర్‌ను మర్యాదపూర్వకంగా కలుసుకున్నారు. ఈ హఠామృత సందర్భంగా, జర్నలిస్ట్ రవికుమార్ అకాల మరణం తర్వాత ఆ కుటుంబం ఎదుర్కొంటున్న కఠిన పరిస్థితులను, పిల్లల చదువుల భవిష్యత్తుపై భార్య పడుతున్న ఆందోళనను ఏపీడబ్ల్యుజెఎఫ్ జిల్లా ప్రధాన కార్యదర్శి రేచటి రామాంజనేయులు ఆర్టీబీ ప్రోగ్రాం డైరెక్టర్ మాంచో ఫెర్రర్ దృష్టికి అత్యంత సున్నితంగా తీసుకెళ్లారు. ఒక బాధ్యతాయుతమైన క్షేత్రస్థాయి జర్నలిస్ట్ కుటుంబం ఇలాంటి అగాధంలో పడిపోవడంపై తీవ్రంగా చలించిన మాంచో ఫెర్రర్ మానవత్వంతో, తక్షణమే స్పందించారు. “రవికుమార్ సమాజ శ్రేయస్సు కోసం కలం పట్టిన జర్నలిస్ట్. ఆయన నలుగురు పిల్లలకు ఆర్టీబీ సంస్థ ద్వారా ఉచితంగా, అత్యంత నాణ్యమైన విద్యను అందిస్తామని మేము స్పష్టమైన హామీ ఇస్తున్నాము. చదువు పూర్తయ్యే వరకు పిల్లలకు ఎలాంటి ఇబ్బంది కలగకుండా సంస్థ చూసుకుంటుంది. విపత్తర పరిస్థితుల్లో ఉన్న ఈ కుటుంబానికి ఎల్లప్పుడూ ఆర్టీబీ కొండంత అండగా, ఆసరాగా నిలుస్తుంది” అని మాంచో ఫెర్రర్ ధైర్యం చెప్పారు. అత్యంత కష్టకాలంలో స్పందించి, తమ నలుగురు పిల్లల చదువుకు మరియు భవిష్యత్తుకు పూర్తి విద్యా భరోసా కల్పించిన మాంచో ఫెర్రర్‌కు, ఆర్టీబీ సంస్థ యాజమాన్యానికి రవికుమార్ భార్య, కుటుంబ సభ్యులు కన్నీటి పర్యంతమై హృదయపూర్వక కృతజ్ఞతలు తెలియజేశారు. తమ కుటుంబానికి ఈ సహాయం పునర్జన్మ లాంటిదని వారు పేర్కొన్నారు. ఈ మానవతా మరియు సంఘీభావ కార్యక్రమంలో ఏపీడబ్ల్యుజెఎఫ్ (ఐరాబిజీఐ) ప్రముఖ జర్నలిస్ట్ నాయకులు సూర్య, జయప్రకాష్, రవీంద్రతో పాటు పలువురు స్థానిక మీడియా ప్రతినిధులు మరియు ఆర్టీబీ సంస్థ ప్రతినిధులు పాల్గొన్నారు.

Published and Owned by VASANTHA SREENIVASULA REDDY, Printed at M/s. VSAR PUBLICATIONS, D.No. 41/1077, SANKARAPURAM, KADAPA, YSR KADAPA DISTRICT, ANDHRA PRADESH - 516002. and Published from 41/1077, SANKARAPURAM, KADAPA, YSR KADAPA DISTRICT, ANDHRA PRADESH - 516002.
Editor : VASANTHA SREENIVASULA REDDY, PRGI No.APTEL/26/A0309, Cell No: 8341698284, E-mail: kadapamanassakshi26@gmail.com